

THE MADRAS LEGISLATIVE ASSEMBLY

Thursday, 4th November 1965.

The House met in the Assembly, Chamber, Fort St. George, at half past eight of the clock, Mr. Speaker (THE HON. SRI S. CHELLAPANDIAN) in the Chair.

I. OBITUARY REFERENCE TO SRI K. VENKATA SHETTY AND SRI K. S. RAMASWAMI GOUNDER, FORMER MEMBERS OF LEGISLATIVE ASSEMBLY.

MR. SPEAKER: It is my painful duty to inform the House about the demise of Sri K. Venkata Setty, a former Member of the Madras Legislative Assembly during 1952-53 representing the Dhone Assembly Constituency, on the 22nd August 1965, and also of Sri K. S. Ramaswami Gounder, a former Member of the Madras Legislative Assembly during 1937-39 representing Palladam General Rural Constituency on the 11th September 1965.

On behalf of the House, I will convey the condolences to the bereaved families.

I request the hon. Members to stand in silence for two minutes as a mark of respect to the departed souls.

The Members stood in silence for two minutes.

II.—QUESTIONS AND ANSWERS.

STARRED QUESTIONS.

அகில இந்திய காங்கிரஸ் தலைவரின் சுற்றுப்பயணம்

* 261 கேள்வி.—திரு. செ. மாதவன்: கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

1965-ம் ஆண்டு மே மாதம் அகில இந்திய காங்கிரஸ் குழுவின் தலைவர் தமிழ் நாட்டில் சுற்றுப் பயணம் செய்த போழுது அரசாங்க அதிகாரிகள் உடன் செல்ல வேண்டும் என்று சுற்றறிக்கை அனுப்பப்பட்டதா?

THE HON. SRI M. BHAKTAVATSALAM: No, Sir.

திரு. செ. மாதவன்: தலைவர் அவர்களே, சமீபத்தில் காங்கிரஸ் கட்சியின் சார்பாகத் தேர்தல் நிதி திரட்டும்போது அகில இந்திய காங்கிரஸ் கட்சித் தலைவருடன் அமைச்சர்கள் யாராவது சென்றார்களா என்று அறிய விரும்புகிறேன்.

கனம் திரு. எம். பக்தவத்சலம்: சுற்றறிக்கை அனுப்பப் பட்டதா என்பதுதான் கேள்வி. இல்லை என்று பதில் சொன்னேன். காங்கிரஸ் தலைவர் அவர்கள் போனபோது அமைச்சர்களும் போயிருக்கலாம், போகாமலும் இருக்கலாம். அதற்குமேல் கனம் அங்கத்தினர் கேள்வி கேட்டால் எப்படி விடை அளிப்பது என்பது எனக்குத் தெரியவில்லை.

[4th November 1965]

திரு. செ. மாதவன் : இந்த நிதி திரட்டும் கூட்டங்களிலே அமைச்சர்கள் கலந்துகொண்டார்கள் என்று முதல் அமைச்சர் அவர்கள் சொன்னார்கள். அப்படி நிதி திரட்டும்போது அமைச்சர்கள் தங்களுடைய அதிகாரத்தைப் பயன்படுத்தி நிதி திரட்டுகிறார்களா என்று அறிய விரும்புகிறேன்.

கனம் திரு. எம். பக்தவத்சலம் : நிதி அளிப்புக் கூட்டங்களிலே அமைச்சர்கள் கலந்து கொண்டிருக்கலாம். ஆனால், நிதி திரட்ட அவர்களுடைய அதிகாரத்தைப் பிரயோகிப்பதற்கு அவசியம் இல்லை.

திரு. இராம. அரங்கண்ணல் : அகில இந்தியக் காங்கிரஸ் கட்சித் தலைவர் திரு. காமராஜ் அவர்கள் முன்பு முதலமைச்சராக இருந்து சேவை செய்திருக்கிறார்கள் என்றாலும் இப்போது அவர்கள் ஒரு அரசியல் கட்சியின் தலைவராக விளங்குகிறார்கள். அரசாங்கம் நடத்தும் திறப்பு விழாக்களிலும் இன்னும் மற்ற விழாக்களிலும் அவர்கள் கலந்து கொள்ள அழைக்கப்பட வேண்டும் என்பது அரசாங்கத்தின் கொள்கையா? அப்படியென்றால், அது அரசாங்கத்திற்கு உகந்ததா என்று அறிய விரும்புகிறேன்.

கனம் திரு. எம். பக்தவத்சலம் : அரசாங்கம் கடைப்பிடிக்கும் கொள்கை அல்ல இது. குறிப்பிட்ட ஸ்தாபனங்கள் அகில இந்திய காங்கிரஸ் தலைவர் திரு. காமராஜர் அவர்களை அழைத்தால் அதை ஆட்சேப்பத்தில் பொருள் இல்லை.

திரு. ஜே. மாதா கவுடர் : காங்கிரஸ் தலைவர் போகும் இடத்திற்கு அமைச்சர்களும் போவதிலே என்ன தடை இருக்கிறது? காங்கிரஸ் தலைவருடன் அமைச்சர்களும் வர வேண்டுமென்று பொதுமக்கள் விரும்பினால் போவதற்கு ஏதாவது தடை இருக்கிறதா என்று அறிய விரும்புகிறேன்.

கனம் திரு. எம். பக்தவத்சலம் : தடையும் இல்லை, நிர்ப்பந்தமும் இல்லை.

மதுரை காங்கிரஸ் கமிட்டி அலுவலகங்களுக்குப் போலீஸ் பாதுகாப்பு

* 262 கேள்வி—**திரு. கரு. சீமைச்சாமி :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா--

(அ) மதுரையிலுள்ள காங்கிரஸ் கமிட்டி அலுவலகங்களுக்குப் போலீஸ் பாதுகாப்பு அளிக்கப்பட்டிருப்பது உண்மையா?

(இ) ஆம் எனில், அதன் விவரம் என்ன?

கனம் திரு. எம். பக்தவத்சலம் : (அ) இல்லை.

(இ) கேள்விக்கு இடமில்லை.

திரு. கரு. சீமைச்சாமி : சமீபத்திலே இந்தி எதிர்ப்புக் கிளர்ச்சி நடைபெற்ற சமயத்தில் மதுரையிலுள்ள காங்கிரஸ் அலுவலகங்களுக்குப் போலீஸ் பாதுகாப்பு கொடுக்கப்பட்டு இருந்தது. பிறகு